

Sri Mahishasura Mardini Stotram (Ayigiri Nandini)

ayi girinandini nanditamēdini viśvavinōdini nandinutē
girivaravindhyaśirōdhinivāsini viṣṇuvilāsini jiṣṇunutē □
bhagavati hē śitikaṇṭhakuṭumbini bhūrikuṭumbini bhūrikṛtē
jaya jaya hē mahiśāsuramardini ramyakapardini śailasutē □ 1 □

suravaravarṣiṇi durdharadharṣiṇi durmukhamarṣiṇi harṣaratē
tribhuvanapōṣiṇi śaṅkaratōṣiṇi kalmaṣamōṣiṇi ghōraratē □ [kilbiṣa-, ghōṣa-]
danujanirōṣiṇi dītisutarōṣiṇi durmadaśōṣiṇi sindhusutē
jaya jaya hē mahiśāsuramardini ramyakapardini śailasutē □ 2 □

ayi jagadamba madamba kadambavanapriyavāsini hāsaratē
śikhari śirōmaṇi tuṅgahimālāya śṛṅganijālāya madhyagatē □
madhumadhuṛē madhukaiṭabhagañjini kaiṭabhabhañjini rāsaratē
jaya jaya hē mahiśāsuramardini ramyakapardini śailasutē □ 3 □

ayi śatakhaṇḍa vikhaṇḍitaruṇḍa vituṇḍitaśuṇḍa gajādhipatē
ripugajagaṇḍa vidāraṇachaṇḍa parākramaśuṇḍa mṛgādhipatē □
nijabhujaṇḍa nipātitakhaṇḍa vipātitamuṇḍa bhaṭādhipatē [-chaṇḍa]
jaya jaya hē mahiśāsuramardini ramyakapardini śailasutē □ 4 □

ayi raṇadurmada śatruvadhōdita durdharanirjara śaktibhṛtē
chaturavichāradhurīṇa mahāśiva dūtakṛta pramathādhipatē □
duritadurīha durāśaya durmati dānavadūta kṛtāntamatē
jaya jaya hē mahiśāsuramardini ramyakapardini śailasutē □ 5 □

ayi śaraṇāgata vairivadhūvara vīravarābhayaḍāyakarē
tribhuvana mastaka śūlavirōdhi śirōdhikṛtāmala śūlakarē □
dumidumitāmara dundubhināda mahō mukharīkṛta tigmakarē
jaya jaya hē mahiśāsuramardini ramyakapardini śailasutē □ 6 □

ayi nijahuṇkṛtimātra nirākṛta dhūmravilōchana dhūmraśatē
samaraviśoṣita śōṇitabīja samudbhavaśōṇita bījalatē □
śiva śiva śumbha niśumbha mahāhava tarpita bhūta piśācharatē
jaya jaya hē mahiśāsuramardini ramyakapardini śailasutē □ 7 □

dhanuranusaṅga raṇakṣaṇasaṅga parisphuradaṅga naṭatkaṭakē
kanaka piśaṅga pṛṣatkaniṣaṅgarasadbhaṭa śṛṅga hatāvaṭukē □
kṛtachaturaṅga balakṣitiraṅga ghaṭadbahuraṅga rāṭadbaṭukē
jaya jaya hē mahiṣāsuramardini ramyakapardini śailasutē □ 8 □

suralalanā tatathēyi tathēyi kṛtābhīnayōdara nṛtyaratē
kṛta kukuthaḥ kukuthō gaḍadādikatāla kutūhala gānaratē □
dhudhukuṭa dhukkuṭa dhindhimita dhvani dhīra mṛdaṅga ninādaratē
jaya jaya hē mahiṣāsuramardini ramyakapardini śailasutē □ 9 □

jaya jaya janya jayē jaya śabdaparastuti tatpara viśvanutē
bhaṇa bhaṇa bhiñjimi bhiñkṛtanūpura siñjitamōhita bhūtapatē □ [jha-, jhim-]
naṭitanatārdha naṭīnaṭanāyaka nāṭitanāṭya sugānaratē
jaya jaya hē mahiṣāsuramardini ramyakapardini śailasutē □ 10 □

ayi sumanaḥ sumanaḥ sumanaḥ sumanaḥ sumanōhara kāntiyutē
śrita rajañ rajañ rajañ rajañ rajañkara vaktravṛtē □
sunayana vibhramara bhramara bhramara bhramarādhipatē
jaya jaya hē mahiṣāsuramardini ramyakapardini śailasutē □ 11 □

sahita mahāhava mallama tallika mallita rallaka mallaratē
virachita vallika pallika mallika bhillika bhillika varga vṛtē □
sitakṛta phullasamullasitāruṇa tallaja pallava sallalitē
jaya jaya hē mahiṣāsuramardini ramyakapardini śailasutē □ 12 □

aviralagaṇḍagalanmadamēdura mattamataṅgaja rājapatē
tribhuvanabhūṣaṇa bhūtakalānidhi rūpapayōnidhi rājasutē □
ayi sudatījana lālasamānasa mōhanamanmatha rājasutē
jaya jaya hē mahiṣāsuramardini ramyakapardini śailasutē □ 13 □

kamaladalāmala kōmalakānti kalākalitāmala bhālalatē
sakalavilāsa kalānilaya kramakēlichalatkalahaṁsakulē □
alikula saṅkula kuvalaya maṇḍala maulimiladbhakulāli kulē
jaya jaya hē mahiṣāsuramardini ramyakapardini śailasutē □ 14 □

karamuraṅirava vījita kūjita lajjitakōkila mañjumatē
milita pulinda manōhara guñjita rañjitaśaila nikuñjagatē □
nijaguṇabhūta mahāśabarīgaṇa sadguṇasambhṛta kēlitalē
jaya jaya hē mahiṣāsuramardini ramyakapardini śailasutē □ 15 □

kaṭitaṭapīta dukūlavichitra mayūkhatiraskṛta chandraruchē
praṇatasurāsura mauṅimaṇisphura daṁśulasannakha chandraruchē □
jitakanakāchala maulipadōrjita nirbharakuñjara kumbhakuchē

jaya jaya hē mahiśāsuramardini ramyakapardini śailasutē □ 16 □

vijita sahasrakaraika sahasrakaraika sahasrakaraikanutē
kṛta suratāraka saṅgaratāraka saṅgaratāraka sūnusutē □
surathasamādhi samānasamādhi samādhi samādhi sujātaratē
jaya jaya hē mahiśāsuramardini ramyakapardini śailasutē □ 17 □

padakamalam̄ karuṇānilayē varivasyati yō'nudinam̄ sa śivē
ayi kamalē kamalānilayē kamalānilayaḥ sa katham̄ na bhavēt □
tava padamēva parampadamityanuśīlayatō mama kiṁ na śivē
jaya jaya hē mahiśāsuramardini ramyakapardini śailasutē □ 18 □

kanakalasatkala sindhujalairanusiñchinutē guṇaraṅgabhuvaṁ
bhajati sa kiṁ na śachīkuchakumbha taṭīparirambha sukhānubhavam □
tava charaṇam̄ śaraṇam̄ karavāṇi natāmaravāṇi nivāsi śivam̄
jaya jaya hē mahiśāsuramardini ramyakapardini śailasutē □ 19 □

tava vimalēndukulam̄ vadanēndumalam̄ sakalam̄ nanu kūlayatē
kimu puruhūta purīndumukhī sumukhībhirasau vimukhīkriyatē □
mama tu matam̄ śivanāmadhanē bhavatī kṛpayā kimuta kriyatē
jaya jaya hē mahiśāsuramardini ramyakapardini śailasutē □ 20 □

ayi mayi dīnadayālutayā kṛpayaiva tvayā bhavitavyamumē
ayi jagatō jananī kṛpayāsi yathāsi tathā'nubhitāsiratē □
yaduchitamatra bhavatyurari kurutādurutāpamapākuru tē [mē]
jaya jaya hē mahiśāsuramardini ramyakapardini śailasutē □ 21 □

iti śrī mahiśāsuramardini stōtram □